

319



بِسْمِ اللَّهِ الرَّحْمَنِ الرَّحِيمِ

عَسَىٰ أَنْ تَعْبُوا شَيْئًا وَهُوَ شَرٌّ لَّكُمْ

شاید تم کسی چیز سے محبت کرو اور وہ تمہاری خرابی کا باعث ہو

وَاللَّهُ يَعْلَمُ وَأَنْتُمْ لَا تَعْلَمُونَ

اللہ جانتا ہے تم نہیں جانتے ہو۔


بقرہ
رکوع
۱۶




إِنَّ أَشَدَّ النَّاسِ عَذَابًا يَوْمَ الْقِيَامَةِ الْمُصَوِّرُونَ

قیامت کے دن سخت عذاب پانے والے مصور بنانے والے ہوں گے

(حدیث شریف صحیحین عن ابن مسعود رضی اللہ عنہما)



319



ڈھیرہ بڑوہ میاں گمیل احمد شر قویری نقشبندی مجدی

جو 2001ء میں میاں صاحب نے

پنجاب یونیورسٹی لائبریری کو عطا فرمایا

نہایت عمدہ و موثق دلائل و براہین قاطعہ سے ثابت کیا ہے کہ تصویر کھینچنا اور اس کو باعث برکت و عظمت سمجھ کر گھر میں رکھنا حرام و ناجائز ہے۔ تمام اہل اسلام پر یہ مسئلہ اظہر من الشمس ہے۔ کہ شریعت محمدیہ صلی اللہ علیہ وسلم میں تصویر کھینچنا دنیا و آخرت میں باعث ناراکی و عذاب خداوندی ہے۔

تمام فقہائے کرام اس کی حرمت پر متفق ہیں۔ کتب فقہ اس سے مملو ہیں، رسالہ ہذا پر ہم سب مسلمانوں کو رب تعالیٰ عمل کرنے کی توفیق عطا فرمائے اور مؤلف نے جس محنت و جانفشانی سے کام کیا ہے رب تعالیٰ ان کو اجر عظیم عطا فرمائے اور دین و دنیا میں اپنی رحمتوں اور برکتوں سے نوازے۔ آمین ثم آمین۔

فقیر سید اختر حسین علی پوری

تقریظ منصوبی و منفی از رشحات قلم حجۃ العلماء
سندالفضلا برآن الفقہا حضرت مولوی حافظ
غلام رسول صاحب گجراتی صدر مدرس مدرسہ نقشبندیہ
علی پور سیداں زادہ فیوضہ



حامداً و مصلياً و مسلماً

اما بعد میں نے رسالہ ہدایت مقالہ المسئی بہ

تصویر یا تصویر مؤلفہ واجب الاحترام الحاج جناب خان
بہادر بخش مصطفیٰ علی خان حنفی نقشبندی مجددی جماعتی

بہاجر مدینہ منورہ دامت برکاتہم العالیہ کو دیکھا۔ مؤلف

نے نہایت محنت و جانفشانی سے یہ رسالہ تالیف فرما کر

احسان فرمایا ہے۔ اور اس میں ثابت کیا گیا ہے کہ

جاندار کی تصویر کھینچنا اور کھینچوانا اور اپنے پاس رکھنا

(تغظیماً) شرعاً حرام و ناجائز ہے۔ بلکہ کثیر احادیث

مقدسہ و کتب فقہ میں اس کی ممانعت وارد ہے۔

ایک حدیث میں یوں وارد ہے :-

إِنَّ أَشَدَّ النَّاسِ عَذَابًا يَوْمَ الْهَيَاةِ الْمُصَوِّرُونَ

داس کو مؤلف نے بھی ذکر فرمایا ہے، قیامت کے دن سب سے زیادہ عذاب تصویر بنانے والوں پر ہوگا۔ تصویر کا تعظیم کے ساتھ رکھنا اور آویزیاں کرنا بھی حرام ہے۔ جس گھر میں تصویر ہوتی ہے وہاں رحمت کے فرشتے داخل نہیں ہوتے۔ بخاری و مسلم شریف میں ہے۔

قال النبی صلی اللہ علیہ وسلم :-

لَا تَدْخُلُ الْمَلَائِكَةُ بَيْتَ كَلْبٍ وَلَا تَصَادِيرِهِ

ائمہ اربعہ و تمام فقہائے اجدہ نے تصویر کی حرمت کا ارشاد فرمایا ہے۔ اللہ تعالیٰ تمام مسلمانوں کو تصویر و دیگر لغویات و نو اہی شرعیہ سے بچنے کی توفیق عطا فرمائے۔ اور اللہ تعالیٰ اپنے حبیب پاک صلی اللہ علیہ وسلم کے طفیل مؤلف دامت برکاتہم العالیہ کو نعم البدل عطا فرمائے اور اس تالیف کو موجب وسبب ہدایت بنائے۔ آمین

حرفہ درقمہ غلام رسول غفرلہ صدر مدرس

مدرسہ عالیہ نقشبندیہ جماعتیہ، دربار عالیہ

علی پور شریف ضلع سیالکوٹ (مغربی پاکستان)

۱۱ ربیع الثانی ۱۳۸۸ھ

اللَّهُمَّ صَلِّ عَلَى مُحَمَّدٍ وَعَلَى آلِهِ
وَعَلَى بَيْتِهِ بِحَسَنَةٍ وَتَعَالَى وَبِحُسْنٍ

مقدمہ
خدا در انتظار حمد مایست
خدا یا از توحب مصطفی را!
محمد از توی خواهم خدا را

محمد مصطفی را
محمد مصطفی را
محمد مصطفی را
محمد مصطفی را



الحمد لله رب العالمين والصلوة والسلام على سيدنا
وآلينا وشفيحنا ووليئنا محمد وعلى آله واصحابه واهل بيته
الطاهرين اجمعين!

اما بعد احقر العباد ونحشى مصطفى اعلی
خان نقشبندی مجددی جماعتی حنفی سامعہ اللہ تعالیٰ اس
رسالے کے ناظرین وقارئین و سامعین کی خدمات میں

سلام مسنون کے بعد عرض کرتا ہے کہ دو سال قبل ایک
ہندوستانی حاجی صاحب زائر مدینہ منورہ نے حضرت
غوث الاعظم سیدنا عبدالقادر جیلانی رضی اللہ تعالیٰ عنہ
کی ایک چھوٹی سی فرضی تصویر بنیازمند کو ہدیہ پیش
کی اور بیان کیا کہ حضرت غوث الاعظم قدس سرہ العزیز
کے زمانہ کے ایک مصور کی قلمی صحیح کھینچی ہوئی تصویر کی
یہ عکسی نقل ہے۔ ہمارے پیرو مشد نے جو سلسلہ قادریہ
سے وابستہ ہیں دفع بلیات و حصول برکات کے لئے
ایسی ایک تصویر اپنی خانقاہ میں اپنے بیٹھنے کی جگہ سر
کے برابر دیوار پر لٹکا رکھی ہے۔ اور ہم بھی تقلید اپنے
گھروں میں باعث برکت سمجھ کر رکھتے ہیں۔ لیکن
نیاز مند نے یہ ہدیہ قبول کرنے سے انکار کیا اور ان کو
سمجھایا کہ ہمارے مذہب اسلام میں جانداروں کی
تصاویر اتارنا اتروانا رکھنا مطلق حرام ہے۔ نیز یہ
بدترین اور نہایت زبردست تہمت حضرت غوث
پاک رضی اللہ تعالیٰ عنہ پر ہے کہ آں ذات اقدس
نے اپنی تصویر بنوائی یا کسی مصور کو اپنی تصویر بنانے
کی اجازت دی۔ چونکہ تصویر حرام ہے اس لئے ہرگز
باعث برکت نہیں بلکہ یقیناً باعث لعنت ہے اور

اس سے بلیات کا نزول بھی لازماً ہوگا۔ مزید برآں
چند احادیث شریفہ بھی پڑھ کر سنائیں۔ وہ بہت
حیران ہوئے اور مان گئے کہ احادیث شریفہ سے صاف
ظاہر ہے کہ انسان یا حیوان کی تصویر رکھنا حرام سے
نیز اپنے پیرو مرشد کے ملاحظہ میں پیش کرنے کے لئے
چند احادیث نقل کریں۔ ساتھ ہی انہوں نے وہ تصویر
چاک کر کے توبہ کر لی اور حرم شریف نبوی علی صاحبہ
الف الف التحیاء والصلوٰۃ والسلام میں حاضر ہو کر
مواہبہ شریف کے سامنے توبہ کرنے کا اقرار بھی کیا۔
اس سے واقعہ کے دو سال بعد گذشتہ ماہ محرم
میں نیاز مند کے محترم کرم فرما جناب احسان الحق صاحب
قادری کو بر سبیل تذکرہ یہ واقعہ سنایا تو موصوف نے
بہ اصرار فرمائش کی کہ اس مسئلہ پر ایک مختصر رسالہ
تصنیف کیا جائے تاکہ عام مسلمانوں کو ہدایت ہو کیونکہ
آجکل عموماً گھروں درسگاہوں وفتروں دوکانوں
وغیرہ کی دیواریں تصویروں سے مزین کی جاتی
ہیں۔ ان میں خاندان کے افراد، مشاہیر وغیرہ کے
علاوہ فلمی اداکاروں کی نیم عریاں تصاویر بھی شامل
ہوتی ہیں۔ لہذا نیاز مند نے باوجود اپنی کبرسنی و ناتوانی

ضعف بصارت برادران و خواہرانِ اسلام کو متنبہ کر کے
گناہ و محصیت کے عظیم سیلاب سے اور اللہ عز و جل
کے قہر و عذاب سے بچانے حسبِ حوصلہ ناچیز ہدایات
پیش کرنے کا عزم کیا اور اس کا رخیر کے لئے کمر بستہ
باندھ لی اور تعمیل فرمائش کی جرأت کی ہے۔

حضور رسالتِ مآب صلی اللہ علیہ وسلم کے تبلیغ و
اشاعت کے احکام کے پیش نظر اس رسالہ کا اہتمام
کیا اور بفضلہ تعالیٰ انجام کو پہنچایا۔

دورانِ تالیف ہذا میرے رفیق جناب الحاج صوفی
غلام رسول صاحب مہاجر نے مدینہ منورہ میں ایک
کباڑیے کی دوکان سے خرید کر وہ دیوہ شریف (مہندستان)
کے مشہور شیخ طریقت چشتیہ قادریہ حضرت مجدد وارث
علی شاہ رحمۃ اللہ علیہ کا شجرہ شریف طریقت مطبوعہ
برقی پریس۔ سبزی باغ۔ بانچی پور۔ پٹنہ لا کر دیا،
جس میں حضرت شیخ ممدوح کی بلاک سے بنی ہوئی
تصویر بھی داخل ہے، حضرت شیخ ممدوح نے نہ
وہ تصویر بنوائی ہوگی نہ اپنی تصویر شجرہ طریقت پر یا
اور کہیں استعمال کرنے کی ہدایت کی ہوگی، ناز بريت
یافتہ مریدوں نے بحالت گمراہی اپنے پیرو مرشد کے

روشن نام پر وجہ لگاتے کی سعی کی ہے، شجرہ طریقت
 با تصویر شیخ کا ہاتھ آنا نیاز مند کے اس رسالے کی تالیف
 کے عزم پر تازیانہ بن کے لگا

حَسْبِيَ اللَّهُ لَعَنَ الْوَكَيْلُ لَعَنَ الْمَوْلَىٰ وَلَعَنَ النَّصِيْبُ -

نیاز مند راجی غفران رحمن

بخشی مصطفیٰ علی خان

کتابت :- ارشاد احمد
 نیو مدینہ پریس گرین وڈ سٹریٹ سیالکوٹ
 (مغربی پاکستان)

تشکر

حضرت علامہ جوہر ملت سید اختر حسین شاہ صاحب
قبلہ ولیعهد درگاہ شریف اعلیٰ حضرت امیر الملت محدث
علی پوری نور اللہ مرقدہ نے اپنی تقریظ و پذیرے سے اس
رسالہ کی قدر بڑھائی ہے اور ہدایاتِ نیاز مند کی تصدیق
فرمائی ہے۔ اور یہ نیاز مند کی عزت افزائی ہے۔

نیاز مند آل عالیجناب کا بہت ممنون ہے۔ آپ کا
شکر یہ جتنا بھی ادا کر سکے کم ہوگا، اللہ تعالیٰ متوسلین
درگاہ پر آپ کا سایہ تاویر قائم رکھے۔ آمین

عالم اجل فاضل اکمل شیخ الحدیث محترم
حافظ غلام رسول صاحب صدر مدرس مدرسہ نقشبندیہ
جماعتیہ علی پور سیداں زاد مجدد نے اپنی تقریظ و پذیرے
سے کتاب کی زینت اور نیاز مند مؤلف کی عزت
افزائی بھی فرمائی ہے۔ جس کے لئے مؤلف صاحب
موصوف کا شکر گزار ہے۔

نیز مؤلف کے قلمی شکر یہ کے مستحق برادر
طریقت ادیب فاضل جناب غلام جیلانی صاحب کلیم
بھی ہیں۔ جنہوں نے حسن و خوبی سے رسالہ کی کتابت و

طباعت کی نگرانی فرمائی ہے۔ اور قطعاتِ تاریخ طباعت سے بھی کتاب کو سنوارا ہے۔

اللہ تعالیٰ جزاءِ خیر سے نوازے آمین!

عبدالفقر الحقیر ذو التقصیر
بجستی مصطفیٰ علی خاں عفی اللہ عنہ

مدینۃ المنورہ زاد ہما شرفاً و تعظیماً

۱۳۸۸ھ

بِسْمِ اللَّهِ الرَّحْمَنِ الرَّحِيمِ
 بِحَمْدِ اللَّهِ تَعَالَى وَعَمْرٍوَالْوَاقِعِ
 حَيْثُ صَلَّى اللَّهُ عَلَيْهِ وَسَلَّمَ طَرَدِي فِزْدَانِي

کعبہ آباوست از اصنام ما
 خند زن کفرست بر اسلام ما

(مولینا روم)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ
 عَلَى نَبِيِّهِ الَّذِي اسْتَنْقَذَنَا بِهِ مِنْ عِبَادَتِهِ وَحَفَظَنَا
 الْإِسْلَامَ وَالْأَوْثَانَ وَالْأَصْنَافَ وَعَلَى آلِهِ وَأَهْلِ بَيْتِهِ
 الْكِرَامِ وَأَصْحَابِهِ الْأَعْلَامِ نَحْمَدُهُمُ الْإِسْلَامَ ط

اما بعد عبدالغفور ذوالنقصیر راجی غفران رب الفیبر

بخشی مصطفیٰ علیٰ خاں میسوری حنفی نقشبندی مجددی جماعتی
 مہاجر مدینہ منورہ زاد ہما شرقاً و تعظیماً اس رسالے کے ناظرین
 وقارئین وسامعین کی خدمات میں ہدیہ سلام سنت الاسلام
 کے بعد عرض کرتا ہے کہ جانداروں (انسان ہوں یا حیوان کی
 تصاویر شریعت مطہرہ اسلام میں قطعاً حرام ہیں، جاننا چاہئے
 کہ مٹی پتھر چاندی سونا پتیل سے بنے ہوئے بت اور کاغذوں
 کپڑوں دیواروں پر بنائی ہوئی تصاویر میں کوئی فرق نہیں

وہ جماداتی بت ہیں یہ کاغذی بت ہیں، بت پرست اقوام جیسے ہندوستان کے ہنود اپنے مندروں میں پتھر سونے چاندی اور دوسری دھاتوں سے بنے ہوئے بتوں کی پرستش کرتے ہیں اور گھروں اور مکانوں میں دیواروں پر لٹکائی ہوئی کاغذی تصاویر کی صبح و شام برابر پرستش کرتے ہیں۔ جیسا کہ ہم نے اپنی آنکھوں سے دیکھا ہے۔ علیٰ ہذا رومن کیتھولک عیسائی اپنے کلیسوں اور گھروں میں حضرت عیسیٰ علیہ السلام اور حضرت مریم علیہا السلام کی تصاویر کی پوجا کرتے ہیں۔ فی زمانہ تصویروں کی عزت تصویروں کی پرستش تمام دنیا میں خوب پھیلی ہوئی ہے۔ اور اپنی پیٹ میں تمام عالم اسلام کو بھی لی ہوئی ہے۔ مشرق تا مغرب شمال تا جنوب تمام اسلامی ممالک و بلاد میں یعنی انڈونیشیا و ملائیشیا سے مراکش تک بخارا و ترک سے جنوبی افریقہ تک اور یورپ و امریکہ میں بھی جہاں مسلمان آباد ہیں۔ ہر جگہ اکثر عمارتوں میں انسانوں کی تصاویر موجود ہیں۔ تمام عالم اسلام میں تصاویر کی و باء خوب پھلتی پھولتی جا رہی ہے۔ حتیٰ کہ بلاد حرمین شریفین بھی اس بلا میں خوب مبتلا ہیں۔ چو کفر از کعبہ بر خمیز و کجا ماند مسلمانان ؟

إِنَّمَا أَشْكُوا بَثِّي وَخُزْنِي إِلَى اللَّهِ (سورہ یوسف)
 رہیں اپنے رنج و غم کی شکایت فقط اللہ سے کرتا ہوں)
 آجکل دنیا میں معدودے چند متشرع و متقی مسلمان ہیں۔
 جو تصاویر کی حرمت کے باعث تصویروں سے نفرت کرتے ہیں
 اور پرہیز کرتے ہیں۔ جہاں تک ایسی علم ہے ایسے متشرع
 اور متقی لوگ اکثر و بیشتر صالحین مشائخ کرام اور علماء ربانی
 اور ان کے حلقہ نشین ہیں۔ سینماؤں کے مالکوں کارندوں
 فلمی اداکاروں کے نئے حرام تصاویر ذریعہ معاش ہیں۔ افسوس
 اس بات پر ہے کہ تمام دنیا میں حکومتیں متعلقین سینما سے
 ٹیکس وصول کرتی ہیں اور یوں سینماؤں کو فروغ حاصل
 ہے۔ چنانچہ علامہ اقبال رحمۃ اللہ علیہ نے اپنے درود کا اظہار
 کرتے ہوئے فرمایا ہے

وہ کاپیت فروشی دیہی ریت گری ہے	سینما ہے یا صنعت آذری ہے
وہ صنعت نہ تھی شیوہ کا فری تھا	یہ صنعت نہیں شیوہ ساحری ہے
وہ مذہب تھا اقوام عہد کمن کا	یہ تہذیب حاضر کی سوداگری ہے
وہ دنیا کی مٹی یہ دوزخ کی مٹی!	
وہ بت ہسانہ خاکی یہ خاکستری ہے	

تصویر اور سود اسلام میں یکساں مطلق حرام ہیں اور گناہ
 کبیرہ ہیں۔ لیکن عوام عالم اسلام بھی ان گناہوں کے بے پناہ

سبیل میں فروائے قیامت گناہوں کی پر سنش کی بے پردائی
 سے ڈوبتے چلے جا رہے ہیں۔ وائے افسوس! کسی نے درست
 فرمایا ہے کہ مسلمانوں درگور و مسلمانوں در کتاب، اس گناہوں کے
 سبیل سے فی زمانہ اگر بچ رہے ہیں تو جیسا اوپر عرض کیا
 جا چکا ہے صالحین مشائخ حقانی و زاہدین علماء ربانی ہیں اور
 ایسے لاکھوں کمر دروں میں خال خال پائے جاتے ہیں،

مَنْ يَهْدِ اللَّهُ فَهُوَ الْمُهْتَدِ (اعراف رکوع ۲۲)

جسے اللہ ہدایت فرمادے وہی راہ پر ہے۔

مَنْ يَضِلَّ اللَّهُ فَلَا هَادِيَ لَهُ (اعراف رکوع ۲۲)

جسے اللہ گمراہ کرے اسے کوئی راہ دکھانے والا نہیں۔

یہ اللہ تعالیٰ کے اقوال برحق ہیں۔

تمام دنیا میں حتیٰ کہ تمام اسلامی مملکتوں
 میں تمام اسلامی بلاد میں بادشاہوں مملکتوں کے سربراہوں
 امیروں وزیروں وغیرہ کی تصاویر کو سرکاری غیر سرکاری
 دفتروں کالجوں مدرسوں کتب خانوں ہوائی جہازوں اور
 ریلوے کے اسٹیشنوں، دوکانوں چوراہوں وغیرہ پر نہایت
 اہتمام سے نمایاں کر کے آویزاں کیا جاتا ہے۔ اور انہیں
 عیدین اور جلسوں کے موقعوں پر رنگا رنگ کے پھولوں سے
 آراستہ بھی کیا جاتا ہے، مدرسوں کالجوں کے درسی وغیر درسی

کتاب بھی تصویروں سے بھری ہوتی ہیں نیز اخبارات و جرائد کے مدیر خبریں اور مضامین تو نسبتاً کم اور تصاویر زیادہ شائع کرتے ہیں اور دوکان سے خریدے ہوئے سودے کی پریوں پیکٹوں ڈبوں بوتلوں حتیٰ کہ دیاسلائی کی چھوٹی سی ڈبیاں بھی تصاویر سے مزین ہوتی ہیں۔ اور یہ ان لوگوں تک بھی پہنچ جاتی ہیں۔ جو تصاویر کو حرام مانتے ہیں اور ان سے نفرت کرتے ہیں، الاماں! الاماں!



بت پرستی کا آغاز :- از روئے تاریخ حضرت نوح علی نبینا وعلیہ الصلوٰۃ والسلام کے سارے نو سو سالہ عہد میں بت پرستی کا آغاز ہوا اس زمانے کے لوگ اپنے اسلاف میں جو عابد و زاہد مستجاب الدعوات گذرے تھے غلطی سے ان بزرگوں کو مجیب الدعوات یعنی مرادوں کو پورا کرنے کی قدرت والے سمجھ کر ان کی صورتیں لکڑی اور مٹی سے بنا کر (کاغذ ان دنوں ایجاد نہیں ہوا تھا) ان کی خوشامد

۱۔ ملک مصر کے درسی کتاب ہیں انبیاء علیہم السلام کے قلعے معہ ان کی فرضی تصاویر چھاپے ہیں اور یہ کتاب حرمین شریفین کے بازاروں میں عام فروخت ہو رہے ہیں۔ (مؤلف)

کرتے ہوئے ان سے مراد یہی طلب کرتے تھے۔ حضرت نوح علیہ السلام کی تعلیم و تلقین و تبلیغ و ہدایت کو ملنے سے انکار کرتے تھے مایوس ہو کر حضرت نوح علیہ السلام نے ان کے حق میں بددعا کی تو جیسا کہ قرآن مجید شاہد ہے۔ اللہ تعالیٰ نے طوفان نازل فرمایا جس میں سوا ان معدودے چند لوگوں کے جو ایمان لائے ہوئے تھے باقی تمام لوگ یعنی جو مٹی اور لکڑی کی تصویریں پوجتے تھے غرق ہو کر واصلِ جہنم ہوئے۔

حضرت نوح علیہ السلام کے زمانے سے آج تک دنیا میں تصویر پرستی برابر جاری ہے، حضرت ابراہیم علی نبینا وعلیہ الصلوٰۃ والسلام کے وعظ و نصائح سے ان کی قوم بت پرستی سے یاز نہ آئی تو حضرت ابراہیم علیہ الصلوٰۃ والسلام نے اپنے مقدس ہاتھوں سے لکڑی مٹی پتھر کے بتوں کو توڑ کر ظاہر کیا کہ وہ نہ خدا تھے نہ خدا کے شریک تھے انسان ان کو توڑ کر چور چور کر سکتا ہے۔ بت پرستوں نے حضرت ابراہیم علیہ الصلوٰۃ والسلام کو بتوں کے توڑنے کی سزا دی اور دہکتی آگ میں ڈالا کہ جل کر مر جائیں گے۔

يَا مَعْشَرَ كُوفٍ بَرِّدُوا وَسَلَامًا عَلٰٓى اِبْرٰهِيْمَ ۝ (انبیاء رکوع ۵)

اے کوفے! آگ تو ٹھنڈی اور سلامتی ہو جا ابراہیم کے حق میں)

کے فرمانِ الہی سے آگ ٹھنڈی ہو گئی اور آگ کی بھٹی گلزار بن گئی۔

بت پرستی کے خلاف جہاد :- تمام انبیاء علیہم الصلوٰۃ والسلام نے بت پرستی کے خلاف تبلیغ و جہاد فرمائی ہے، حضرت ابراہیم علی نبینا وعلیہ الصلوٰۃ والسلام پہلے نبی مکرم ہیں جنہوں نے اپنے پاک ہاتھوں سے بتوں کو توڑا حضرت محمد صلی اللہ علیہ وآلہ وسلم آخری نبی محترم ہیں جنہوں نے فتح مکہ مکرمہ کے دن

جَاءَ الْحَقُّ وَزَهَّقَ الْبَاطِلُ

(حق ظاہر ہوا اور باطل مٹ گیا)

کا اعلان فرماتے ہوئے اپنے مقدس ہاتھوں سے بتوں کو کعبۃ اللہ شریف کی دیواروں سے گرایا اور توڑا اور اندرون کعبۃ اللہ شریف رنگ و روغن سے بنائی ہوئی تصویروں کو اپنے مبارک ہاتھوں سے مٹایا (نذائہ روحی اہلِ دامت)

حدیث (۱) عن جابر رضی اللہ عنہ :- أَنَّ النَّبِيَّ صَلَّى اللَّهُ عَلَيْهِ وَسَلَّمَ
أَمَرَ عُمَرَ بْنَ الْخَطَّابِ زَمَانَ الْقَتْمِ وَهُوَ فِي بَطْحَاءَ
أَنَّ يَأْتِيَ الْكَعْبَةَ نِيحُو كُلَّ صَوْرَةٍ فِيهَا فَلَمَّا دَخَلَ
النَّبِيُّ صَلَّى اللَّهُ عَلَيْهِ وَسَلَّمَ حَتَّى مَجِئَتْ كُلُّ صَوْرَةٍ مِنْهَا

ابو داؤد بسندِ جید (ترجمہ)۔ جابر رضی اللہ عنہ سے روایت ہے کہ فتح مکہ (مکرمہ) کے زمانے میں نبی مکرم صلی اللہ علیہ وسلم نے حضرت عمر بن الخطاب (رضی اللہ عنہما) کو حکم فرمایا جب کہ وہ بطحار (صحرا مکہ مکرمہ) میں تھے کہ وہ کعبہ مکرمہ میں آئیں اور ہر تصویر کو جو اس میں ہے مٹائیں پس نبی صلی اللہ علیہ وسلم کعبہ میں نہیں داخل ہوئے حتیٰ کہ تمام تصاویر جو اس میں تھیں نہ مٹا دی گئیں۔

حدیث (۲) عن أسامة رضي الله عنه قال:-

وَدَخَلْتُ عَلَىٰ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْكَعْبَةِ وَرَأَيْتُ صُورًا فَدَعَا بَدَأَ لَوْ مِنْ مَاءٍ فَأَتَيْتُهُ بِهِ فَجَعَلَ يَمْحُوهَا وَيَقُولُ تَأْتِلُ اللَّهُ قَوْمًا يَصُورُونَ مَا لَا يَخْلُقُونَ (سند ابو داؤد قال الحافظ اسناد

جید) ترجمہ:- حضرت اسامہ رضی اللہ عنہ سے روایت ہے

کہ میں رسول اللہ صلی اللہ علیہ وسلم کے پاس کعبہ اللہ میں داخل ہوا اور تصاویر دیکھیں ایک ڈول پانی لا فرمایا وہ میں نے لاکر دیا تو آپ نے ان تصویروں کو مٹانا شروع فرمایا اور فرماتے تھے تصویروں کو زندہ نہ کر سکتے والے تصویر بنانے والوں کو اللہ تعالیٰ تباہ کرے۔

حدیث (۳۴) عَنْ عُمَيْرٍ رَضِيَ اللَّهُ عَنْهُ مَوْلَى ابْنِ عَبَّاسٍ

رَضِيَ اللَّهُ عَنْهَا عَنْ أَسَامَةَ رَضِيَ اللَّهُ عَنْهُ :-

عَنْ النَّبِيِّ صَلَّى اللَّهُ عَلَيْهِ وَسَلَّمَ) دَخَلَ اللَّعْبَةَ اللَّهُ
فَأَمَرَنِي فَأَتَيْتَهُ بِمَاءٍ فِي دَلْوٍ فَجَعَلَ يَسِيلُ الثُّوبَ
وَيَضْرِبُ بِهِ عَلَى الصُّوْرِ وَيَقُولُ قَاتِلَ اللَّهِ قَوْمًا
يَصَوِّرُونَ مَا لَا يَخْلُقُونَ (مسند ابوداؤد)

ترجمہ :- حضرت اسامہ رضی اللہ عنہ کی روایت حضرت

عمیر مولیٰ حضرت ابن عباس رضی اللہ عنہم نے بیان فرمائی ہے

کہ حضرت رسول اللہ صلی اللہ علیہ وسلم جب کعبۃ اللہ میں

داخل ہوئے مجھے فرمایا اور میں نے ڈول میں پانی لا کر پیش کیا تو

کپڑے کو بھگو کر تصویروں پر مارتے ہوئے فرماتے تھے زندہ نہ

کر سکتے والی تصویریں بنانے والی قوم کو اللہ تعالیٰ تباہ کرے۔

جب حضرت ابراہیم علی نبینا وعلیہ الصلوٰۃ والسلام

اپنے باپ اور اپنی قوم کو بت پرستی ترک کرنے کی تبلیغ میں

ناکام ہوئے تو نکردی اور سٹی کی تصویروں کو جنہیں قوم بوجہ

مختی توڑ کر اپنے باپ اور قوم سے الگ ہو کر اللہ وحدہ لا شریک

کی عبادت میں مشغول رہے تو قوم نے بتوں کو توڑنے کی

سزا میں حضرت ابراہیم علیہ الصلوٰۃ والسلام کو دہکتی آگ میں

ڈالا کہ جل کر خاک ہو جائیں۔ مگر جیسا ادھر بیان کیا ہے

اللہ تعالیٰ کے حکم پر اِنشاء کوئی برداؤ و سلاماً علیٰ
 اِبْرَاهِیْم سے وہ دیکھتی آگ یک لخت سرد ہو گئی اور ایک
 گلزار بن گئی اور حضرت ابراہیم علیہ الصلوٰۃ والسلام ابوالانبیاء
 بن گئے آپ کی بیوی مائی سارا علیہا السلام سے حضرت
 اسحاق علیہ السلام اور ان کی نسل میں جمع انبیاء و نبی اسرائیل
 پیدا ہوئے آپ کی دوسری بیوی مائی ماجرہ علیہا السلام
 سے حضرت اسمعیل علیہ السلام اور ان کی نسل میں ہمارے
 نبی کریم حضرت محمد رسول اللہ صلی اللہ علیہ وسلم پیدا ہوئے۔

حضرت ابراہیم علیہ الصلوٰۃ والسلام اپنے
 باپ اور قوم کا بائیکاٹ کرنے اور بتوں سے نفرت فرمانے
 کو سورہ ممتحنہ کے پہلے رکوع کی دو آیات شریفہ یعنی
 لے قَدْ كَانَتْ لَكُمْ اَسْوَا حَسَنَةً فِي
 اِبْرَاهِیْمِ وَالَّذِیْنَ مَعَهُ ج اور لَقَدْ كَانَ لَكُمْ
 نَبِیْهِمْ اَسْوَا حَسَنَةً میں اللہ تعالیٰ نے حضرت ابراہیم

لے ترجمہ: تمہارے لئے ابراہیم علیہ السلام اور ان کے ساتھیوں کی پیروی نیک ہے
 ۲ لے ترجمہ: بیشک تمہارے لئے ابراہیم علیہ السلام اور ان کے ساتھیوں کی
 پیروی بہتر نمونہ ہے۔

52856

علیہ الصلوٰۃ والسلام اور ان کے ساتھی مومنوں کی پیروی
 فرض فرمائی ہے۔ ان ارشاداتِ الہی سے تصویر پرستوں اور
 تصاویر کے شیدائیوں سے تعلق رکھنا ناجائز ثابت ہوتا ہے۔
 نیز سورۃ احزاب کے تیسرے رکوع کی پہلی آیت کریمہ
 اے لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ
 (الخ) میں مومنوں کو اللہ تعالیٰ کا صاف ارشاد ہے کہ
 تمہارے لئے رسول اللہ صلی اللہ علیہ وسلم کے اعمال بہترین
 مثال ہیں۔ لیکن ان دنوں مسلمان حضرت خلیل اللہ و
 حضرت رسول اللہ علیہما الصلوٰۃ والسلام کی تقلید میں
 تصویریں توڑنے اور مٹانے کے عوض نوٹ گرافریں دینے
 (صوروں) سے خود اپنی تصاویر کھینچواتے ہیں اور دوسروں
 کی تصویریں خریدتے ہیں اور تصویروں سے محبت کرتے ہیں۔
 اور بزرگوں کی تصاویر سے برکات و حسنات و مرادات حاصل
 ہونے کی جھوٹی کافرانہ امیدیں بھی رکھتے ہیں، وائے افسوس!
 مسلماناں درگور و مسلمانی در کتاب!

اے تمہارے لئے ایسے جو اللہ تعالیٰ اور
 روز قیامت سے ڈرتے ہوں ان کے لئے رسول اللہ صلی اللہ
 علیہ وسلم کی پیروی بہتر مثال ہے تمہیں

تصویر کے شیدائیوں کی ہدایت کے لئے چند مزید احادیث
شریفہ پیش کرتا ہوں۔ وهوذا

حدیث (۴) حدیث قدسی فی صحیحین عن ابی ہریرہ رضی اللہ

عندہ قال: قال رسول اللہ صلی اللہ علیہ وسلم
قال: قال اللہ تعالیٰ و من اظلم من ذهب
يخلق خلقًا كخلقى فيخلقوا ذرًا لا اوليخلقوا حبة
اوليخلقوا شعيرة۔

ترجمہ: صحیحین میں حضرت ابو ہریرہ رضی اللہ عنہ سے
روایت ہے کہ فرمایا رسول اللہ صلی اللہ علیہ وسلم نے کہ اللہ تعالیٰ
نے فرمایا ہے کہ میری مخلوق (انسان و حیوان) کے مانند جس
نے خلقت بنائی وہ گمراہ ہے گو ذرہ ہو یا گیہوں کا دانہ ہو یا
جو کا دانہ ہو (کی تصویر بنائے)۔

حدیث (۵) فی صحیحین عن ابن عمر رضی اللہ عنہما قال: قال

رسول اللہ صلی اللہ علیہ وسلم: ان الذين يصنعون الصور
يعذبون يوم القيامة يقال لهم احيوا ما خلقتم
ترجمہ: صحیحین میں ابن عمر رضی اللہ عنہما سے روایت ہے
کہ فرمایا رسول اللہ صلی اللہ علیہ وسلم نے کہ قیامت کے دن عذاب

ہوگا تصویر بنانے والوں کو، کہا جائے گا زندہ کرو جن کو تم نے
بنایا ہے۔

حدیث (۶) عن ابی ہریرہ رضی اللہ عنہ قال: قال
رسول اللہ صلی اللہ علیہ وسلم:-

يَخْرُجُ عُنُقٌ مِّنَ النَّارِ يَوْمَ الْقِيَامَةِ فَيَقُولُ اِنِّي
وَكَلْتُ بِشَلَاثَةٍ بِكُلِّ مَن دَعَا مَعَ اللّٰهِ الْاٰخَرَ بِكُلِّ
جَبَّارٍ عَنِيدٍ وَبِالْمُصَوِّرِيْنَ ۝ (رواہ ترمذی وقال عن صحیح)

ترجمہ:- حضرت ابو ہریرہ رضی اللہ عنہ سے روایت
ہے کہ فرمایا رسول اللہ صلی اللہ علیہ وسلم نے کہ قیامت کے
دن آگ میں سے ایک گردن اونچی ہوگی اور کہے گی میں تین
آدمیوں کے ساتھ سپرد ہوں: ایک وہ جو اللہ تعالیٰ کے ساتھ
کسی غیر کو شریک بناتا ہے، دوسرا سخت ظالم، تیسرا تصادف
بنانے والا۔

حدیث (۷) عن القاسم بن محمد بن ابوبکر رضی اللہ عنہم:
عن عائشہ صدیقہ رضی اللہ عنہا: قالت: اشتریت تمر قد
فیہا تصاویر فلما راہا رسول اللہ صلی اللہ علیہ وسلم
قام علی الباب فلما دخل فعرفت فی وجہہ
الکراہیۃ قالت یا رسول اللہ (صلی اللہ علیک وسلم) اوب
الی اللہ والی رسولہ ما اذینت قال ما بال هذا

مَرَّقَدُ قَالَتْ اشْتَرَيْتُهَا لِتَقْعُدَ عَلَيْهَا وَتُوسِدَ
عَلَيْهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ
أَصْحَابَ هَذَا الصُّورِ تُعَذِّبُونَ يَوْمَ الْقِيَامَةِ ،
وَيُقَالُ لَهُمْ حَيًّا مَا خَلَقْتُمْ وَقَالَ إِنَّ الْبَيْتَ
الَّذِي فِيهِ الصُّورُ لَا تَدْخُلُ الْمَلَائِكَةُ .

(رواه بخاری و مسلم)

ترجمہ:- سیدہ عائشہ رضی اللہ عنہا کے بھتیجے حضرت

قاسم بن محمد بن ابوبکر رضی اللہ عنہم سے بخاری و مسلم میں روایت
ہے کہ سیدہ عائشہ رضی اللہ عنہا نے فرمایا: میں نے ایک ٹکیہ
خریدا جس پر تصاویر تھیں جب رسول اللہ صلی اللہ علیہ وسلم
نے اسے دیکھا دروازہ پر ٹھہر گئے اور مکان میں داخل نہ
ہوئے، آپ کے روئے مبارک پر کراہت کے آثار دیکھ
کر عرض کیا یا رسول اللہ صلی اللہ علیہ وسلم میں توبہ کرتی ہوں۔
بارگاہ الہی میں اور اس کے رسول کی بارگاہ میں آپ کو کیا
ایذا پہنچی ہے؟ فرمایا یہ ٹکیہ کیا ہے؟ عرض کیں اس کو خریدا
میں نے اس پر بیٹھنے اور اس کو ٹیک لگانے، پس فرمایا:-
رسول اللہ صلی اللہ علیہ وسلم نے یہ تصویر بنانے والوں کو
قیامت کے دن عذاب ہوگا۔ ان کو حکم ہوگا زندہ کر دین
کو تم نے بنایا ہے اور فرمایا جس گھر میں تصویر ہو ملائکہ داخل

نہیں ہوتے۔

حدیث (۸) عن ابی زبیر عن جابر رضی اللہ عنہما قال:
 نَحَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الصُّورَةِ
 فِي الْبَيْتِ وَنَحَى عَنْ يَصْنَعِ كَذَلِكَ (ترمذی وقال ابن صحیح)
 ترجمہ:- حضرت جابر رضی اللہ عنہ کی روایت حضرت
 ابی زبیر رضی اللہ عنہ نے بیان کی ہے۔ " منع فرمایا رسول اللہ
 صلی اللہ علیہ وسلم نے تصویر گھر میں رکھنا اور اس کا بنانا۔

حدیث (۹)

عن عائشہ رضی اللہ تعالیٰ عنہا قالت: قَدَّمَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ: وَقَدْ سَكَّرْتُ لِقِرَامٍ لِي
 عَلَى سَهْوَتِي لِي فِيهِ تَمَائِيلٌ فَلَمَّا رَأَا مَا رَأَا رَسُولُ اللَّهِ
 صَلَّى عَلَيْهِ وَسَلَّمَ هَتَكَهُ وَقَالَ: أَشَدَّ النَّاسِ عَذَابًا
 يَوْمَ الْقِيَامَةِ الَّذِينَ يُضَاهِضُونَ بِخَلْقِ اللَّهِ ه
 فَجَعَلَنَّهُ وَسَادَتَا أَوْ سَادَتَيْنِ (خرجه البخاری و المسلم
 روزاد مسلم بعد قوله هتكه " وَتَلَوْنَ وَحَبَهُ "

ترجمہ:- روایت ہے سیدہ عائشہ رضی اللہ عنہا کی:
 تشریف لائے رسول اللہ صلی اللہ علیہ وسلم: میں نے طاقچہ پر
 ایک باریک پردہ ڈالا تھا جس پر تصاویر تھیں۔ جب
 رسول اللہ صلی اللہ علیہ وسلم نے وہ دیکھا تو پھاڑ ڈالا اور

فرمایا اللہ تعالیٰ کی مخلوق کی نقل بنانے والوں کو قیامت کے دن سخت عذاب ہوگا۔ (یہ حدیث شریف بیان فرمائی ہے بخاری و مسلم نے، مسلم کے بیان میں لفظ پھاڑ ڈالا کے بعد ”تَلَوْنَ وَجْهَهُ“ یعنی آپ کے چہرے کا رنگ متغیر ہوا یہ زیادہ الفاظ بھی ہیں)

حدیث (۱۰) عن ابی ہریرہ رضی اللہ عنہ قال: قال رسول اللہ صلی اللہ علیہ وسلم: - أَتَانِي جِبْرِيلُ فَقَالَ لِي أَيْتِكَ الْبَارِحَةُ فَلَمْ يَمْنَعْنِي أَنْ أَكُونَ دَخَلْتُ إِلَّا أَنَّهُ كَانَ عَلَى الْبَابِ تَمَائِيلٌ وَكَانَ فِي الْبَيْتِ تَرَامُ سَتْرِيهِ تَمَائِيلٌ وَكَانَ فِي الْبَيْتِ كَلْبٌ فَمَرُّ بِرَأْسِ التَّمَائِيلِ الَّذِي فِي الْبَيْتِ يَقْطَعُ فَيَسِيرُ كَهَيْئَةِ الشَّجَرَةِ وَمَرُّ بِالسُّتْرِ فَلْيَقْطَعْ فَلْيَجْعَلْ مِنْهُ وَسَادَاتَانِ مِنْبُودَاتَانِ وَمَرُّ بِالْكَلْبِ فَلْيُخْرِجْ ففَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَإِذَا الْكَلْبُ لِحْسِنٌ وَحَسِينٌ كَانَ تَحْتِ تَصَدُّ لَهُمَا فَا مَرِيهِ فَاخْرَجَ

(رواہ ابوداؤد و ترمذی و نحوہ فی لسانی)

وہو زاد استاذن جبریل علی النبی صلی اللہ

عَلَيْهِ وَسَلَّمَ فَقَالَ ادْخُلْ قَالَ كَيْفَ ادْخُلُ فِي
بَيْتِكَ سَأَرَفِيهِ تَصَادِيرُ فَمَاذَا أَنْ يَقْطَعَ
مَرُوسَهَا أَوْ يَجْعَلَ لِسَاطًا بُوْطَافًا فَمَاذَا مَعَاشَرَ
الْمَلَائِكَةَ لَا تَدْخُلُ بَيْتًا فِيهِ تَصَادِيرُ

ترجمہ :- حضرت ابو ہریرہ رضی اللہ عنہ سے روایت ہے۔ فرمایا رسول اللہ صلی اللہ علیہ وسلم نے کہ جبیر بن عبد اللہ (السلام) حاضر ہوئے اور عرض کیا میں کل شام حاضر ہوا تھا مکان میں داخل ہونے رکاوٹ تھی کہ دروازے پر صورتیں تھیں اور اندرون مکان پردہ ڈالا ہوا تھا جس پر تصاویر تھیں اور گھر میں کتا تھا حکم فرمایا کہ گھر پر جو تصاویر ہیں ان کے سر مٹادیں کہ درخت کے تنے معلوم ہوں اور پردہ پر جو تصاویر ہیں وہ پردہ چاک کر کے قدموں کے نیچے ڈالنے کے گدے بنائیں اور کتے کو نکال دینے کا حکم فرمایا پس رسول اللہ صلی اللہ علیہ وسلم نے حسب عمل فرمایا کہ حسن و حسین (رضی اللہ عنہما) کا تھا جو ان کے پلنگ کے نیچے تھا یہ ابو داؤد و ترمذی کی روایت ہے نسائی نے بھی یہی حدیث بیان کی ہے ان مزید الفاظ کے ساتھ اسْتَاذَنَ جُبَيْرٌ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ ادْخُلْ وَفِي بَيْتِكَ

سَتَرْنِيهِ تَصَاوِيرًا مَّا أَنْ يَقْطَعَ مَرُوسَهَا أَوْ
يَجْعَلُ بَسَاطًا لِدُطَافًا مَّا مَعَشَرَ الْمَلَائِكَةَ لَا
يُدْخُلُ بَيْنًا فِيهِ تَصَاوِيرًا.

ترجمہ :- حضرت جبریل علیہ السلام نے حضرت نبی
صلی اللہ علیہ وسلم سے داخلہ کی اجازت طلب کی آپ
نے فرمایا داخل ہو جبریل علیہ السلام نے عرض کیا کیسے
داخل ہو سکتا ہوں جب آپ کے مکان میں پردہ پر
تصاویر ہوں لیکن ان کے سرکاٹ دیں یا قدموں کے
نیچے فرش بنائیں۔ ہم جماعت ملائکہ داخل نہیں ہوتے
جس گھر میں تصاویر ہوں۔

حدیث (۱۱) عن ابی جحیفہ رضی اللہ عنہ :-

أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى ثَمَنَ الدَّمِّ ثَمَنَ
الْكَلْبِ وَكَسَبَ الْبُعْثِ وَلَعَنَ أَكْلَ الرِّبَا وَمُوكَلَّةَ وَالْوَا
ثِمْتَةَ وَالْمُسْتَوْشِمَةَ وَالْمَصَوْرَةَ (صحيح بخاری)

ترجمہ :- صحیح بخاری میں حضرت ابی جحیفہ رضی اللہ
عنه سے روایت ہے کہ رسول اللہ صلی اللہ علیہ وسلم نے منع
فرمایا فروخت کرنا خون کا فروخت کرنا کتے کا اور پیشہ دعا باز
کا اور لعنت فرمائی سود کھانے والے کھلانے والے پر اور

سوئی سے گدنا کرنے والی پر اور گدنا کرا لینے والی پر اور
تصویر بنانے والے پر۔

حدیث (۱۲) فی صحیح البخاری عن ابن عمر رضی اللہ

عنها: عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّ جِبْرِيلَ عَلَيْهِ
السَّلَامَ قَالَ أَنَا لَأَدْخُلُ بَيْتًا فِيهِ كَلْبٌ وَلَا صُورَةٌ
(وخرج مسلم عن عائشة وميمونة رضي الله عنهما مثلها)

ترجمہ :- صحیح بخاری میں ابن عمر رضی اللہ عنہما

کی روایت ہے کہ فرمایا رسول اللہ صلی اللہ علیہ وسلم نے کہ
جبریل علیہ السلام نے کہا ہے کہ ہم (یعنی ملائکہ) جس گھر میں
کتا ہو یا تصاویر ہوں داخل نہیں ہوتے (مسلم میں ایسی ہی
روایت اہل بیت المؤمنین عائشہ ومیمونہ رضی اللہ عنہما کی موجود
ہے۔

حدیث (۱۳) فی صحیحین عن ابن مسعود رضی اللہ عنہ

قال: قال رسول الله (صلى الله عليه وسلم) إن أشد الناس
عذاباً يوم القيامة المصورون.

ترجمہ :- صحیحین میں ابن مسعود رضی اللہ عنہ سے

روایت ہے کہ فرمایا رسول اللہ صلی اللہ علیہ وسلم نے کہ تصاویر
بنانے والے انسان قیامت کے دن سخت عذاب پائیں گے۔

حدیث (۱۴)

عن ابن عباس رضی اللہ عنہما :- سَمِعْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مِنْ صَوْرٍ صَوْرَةَ
فِي الدُّنْيَا كَلَّفَ أَنْ يَنْفَخَ فِيهَا الرُّوحَ وَلَيْسَ مَنَافِخُ
(متفق علیہ)

ترجمہ :- تمام محدثین کی روایت کی ہوئی متفق علیہ
ابن عباس رضی اللہ عنہما کی روایت ہے : میں نے رسول اللہ
صلی اللہ علیہ وسلم سے سنا ہے کہ دنیا میں جس نے کوئی تصویر
بنائی تکلیف پائے گا جب اس کو اس تصویر میں روح
پھونکنے کا حکم ہوگا اور وہ نہیں پھونک سکے گا۔

حدیث (۱۵)

خرج مسلم عن سعيد بن الحسن رضی اللہ عنہ

قال : جاء رجل إلى ابن عباس رضی اللہ عنہما
فقال إني رجلٌ أصورُ هذا صورا فافتنى
فيها فقال آذن مني فدا نامة ثم قال
آذن مني فدا نامة حتى وضع يدا على اراسه
فقال انبوك ما سمعت من رسول الله صَلَّى اللَّهُ
عَلَيْهِ وَسَلَّمَ يَقُولُ كُلُّ مَصَوْرٍ فِي النَّارِ يَجْعَلُ لَهُ
بِكُلِّ صَوْرَةٍ صَوْرَةً نَفْسًا تُعَذِّبُهُ فِي جَهَنَّمَ وَقَالَ

اِنْ كُنْتَ لَا بَدَا فَاَعِيْلًا فَاَصْنَعِ الشَّجَرَةَ وَمَا لَا نَفْسَ
 لَهٗ رَوَّحًا رَاجِ اِبْنِ خَارِي تَوَلَّاهُ اِنْ كُنْتَ لَا بَدَا
 فَاَعِيْلًا فِي اٰخِرِ الْحَدِيثِ قَبْلَهُ بِخَوِّ مَا ذَكَرَهُ مُسْلِمٌ

ترجمہ:۔ مسلم نے سعید بن الحسن سے روایت کی

ہے کہ ایک شخص نے ابن عباس رضی اللہ عنہما کی

خدمت میں حاضر ہو کر عرض کیا کہ میں ایسی تصویر بنانے

والا ہوں اس کے متعلق مجھے فتویٰ عنایت کریں فرمایا

میرے نزدیک ہو وہ نزدیک ہوا پھر فرمایا نزدیک

ہو وہ نزدیک ہوا تب آپ نے اس کے سر پر ہاتھ رکھا

اور فرمایا میں تجھے اطلاع دیتا ہوں جو میں نے سنا ہے

رسول اللہ صلی اللہ علیہ وسلم سے فرمایا ہے رسول اللہ

صلی اللہ علیہ وسلم نے (تمام تصویر بنانے والے آگ میں

جھونکے جائیں گے۔ اس کی بنائی ہوئی تصویر کی مثال تصویر

پیش کر کے اس و مصور کو جہنم میں عذاب دیا جائے گا

اور فرمایا اگر تجھے بنانا ہی ہو تو درختوں اور بے جان اشیاء

کی تصویریں بنا رہی حدیث بخاری نے بھی بیان کی ہے

آخری جملہ "اگر تجھے بنانا ہی ہو تو" پہلے اور باقی الفاظ

بعد میں بیان کئے ہیں)

علامہ امام ذہبی رحمۃ اللہ علیہ نے اپنی کتاب الکلیات
 (مطبوعہ قاہرہ ص ۱۷۶) میں تفسیر آیت کریمہ :-
 اِنَّ الَّذِيْنَ يُوْذُوْنَ اللّٰهَ وَرَسُوْلَهٗ لَعَنَهُمُ
 اللّٰهُ فِي الدُّنْيَا وَالْآخِرَةِ وَاَعَدَّ لَهُمْ عَذَابًا
 مُّهِينًا ۝ (احزاب آیت ص ۵۷) کے بیان میں عکرمہ
 رضی اللہ عنہ کا قول پیش کیا ہے ”هَمَّ الَّذِيْنَ يَصْنَعُوْنَ
 الصُّومَ“ یعنی اللہ تعالیٰ اور اس کے رسول صلی اللہ
 علیہ وسلم کو جو لوگ ایذا پہنچاتے ہیں ان پر دنیا و آخرت
 میں بھی اللہ تعالیٰ کی لعنت رہتی ہے اور ان کو بھاری
 عذاب دیا جاتا ہے ایسے ایذا پہنچانے والوں میں
 حسب حدیث عکرمہ رضی اللہ عنہ تصویر بنانے والے شامل
 ہیں۔

تمام کتب احادیث میں ایک پورا باب تصاویر
 کی حرمت پر ہے اور بہت سی احادیث ہیں یہاں مشتمل
 نمونہ از خردوار سے صرف مذکورہ چند احادیث پیش کی
 ہیں جن سے روزِ روشن کی طرح صاف ثابت ہو رہا ہے
 کہ جانداروں کی تصاویر بنانا، بنوانا، رکھنا مطلقاً حرام
 ہے، اور مصوروں، تصویروں اور ان مقاموں پر یہاں
 تصویریں رکھی گئی ہوں۔ اللہ تعالیٰ اور رسول اللہ صلی اللہ

علیہ وسلم کی لعنت ہے۔ بیاعتہ لعنت ان پر لعنت
 کے فرشتوں کا دائمی نزول رہے گا کرام الکاتبین ان کے
 یہ اعمال برابر لکھتے رہیں گے، رحمت کے فرشتے وہاں پہنچتے
 ہی نہیں، اپنی اور اپنے عزیزوں بزرگوں مرشدوں وغیرہ
 کی تصاویر کھینچنے اور رکھنے والے ملعون مصوروں
 کے سر پر ست ہیں اور دیدہ و دانستہ اللہ تعالیٰ
 کے احکام اور اس کے رسولِ مکرم صلی اللہ علیہ وسلم
 کے احکام و افعال کے مخالف ہیں۔ اور ارشادِ الہی
 لَكُمْ فِي رَسُولِ اللَّهِ أُسْوَةٌ حَسَنَةٌ سے ہے
 پورا ہیں اور سورۃ حشر پیدار کوع وَمَا آتَاكُمْ
 الْمَسْئُولُ فَخُذُوهُ وَمَا نَهَاكُمْ عَنْهُ فَانْتَهُوا ط
 وَاتَّقِ اللَّهَ إِنَّ اللَّهَ شَدِيدُ الْعِقَابِ ۝
 ترجمہ :- رسول اللہ صلی اللہ علیہ وسلم جو تمہیں
 عنایت فرمائیں قبول کرو اور جس سے منع فرمائیں
 پہیز کرو، اللہ تعالیٰ سے ڈرتے رہو اللہ تعالیٰ
 تحقیق سخت عذاب دینے والا ہے۔

اور سورہ آل عمران چارویں رکوع میں صاف
 فرمان الہی ہے أَطِيعُوا اللَّهَ وَالرَّسُولَ فَإِن لَّوَلِيًّا
 اللَّهُ لَا يَجِبُ الْكَافِرِينَ ۝ ترجمہ :- اللہ تعالیٰ اور رسول

اللہ صلی اللہ علیہ وسلم کی پیروی کرو۔ اگر نہ کرو گے ایسے کافروں سے اللہ تعالیٰ محبت نہیں کرے گا۔ منکران تقلید و فرمانبرداری رسول اللہ صلی اللہ علیہ وسلم کے لئے سورہ حشر میں سخت عذاب کا وعدہ ہے اور آل عمران میں ان کے حق میں من جانب اللہ کافر ہونے کا فتویٰ ہے۔

جس مسلمان مرد یا عورت کے دل میں ذرہ بھرا ایمان ہو اور وہ اب تک تصاویر کے شیدائی رہے ہوں تو اب چاہیے کہ تمام تصاویر جو اپنے پاس ہوں ان کو پھاڑ دیں جلائیں اور صدق دل سے توبہ کریں اللہ تعالیٰ سے مغفرت طلب کریں اور اللہ تعالیٰ سے بخشش گناہ کی امید رکھیں۔

بازار آہرا نیچہ ہستی بازار : گر کافر اوبت پرستی بازار
 ایں درگہ مادر گہ نو مید قانیست : صد بار اگر توبہ شکستی بازار

لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ
 جَمِيعًا إِنَّهُ هُوَ الْغَفُورُ الرَّحِيمُ ۵

ترجمہ :- اللہ تعالیٰ کی رحمت سے مایوس نہ ہو، اللہ تعالیٰ تمام گناہ بخشدے گا۔ تحقیق وہ بخشنے والا

مہربان ہے۔

تصویر

مشائخ طریقت اصفیاء کرام اپنے متوسلین کو تصویر کی تعلیم دیتے ہیں۔ تصویر حلال ہے اور ذریعہ فیضان الہی ہے۔ سیدنا رسول اللہ صلی اللہ علیہ وسلم سید المتصویرین ہیں۔ تصویر میں سالک اپنے شیخ اور دیگر اولیاء اللہ کی زیارت جتنے کہ حضور رسول مکرم صلی اللہ علیہ وسلم کی زیارت سے استفادہ کر سکتا ہے۔ تصویر بالفاظ دیگر روحانی ٹیلیویشن ہے۔ برقی انسانی ٹیلیویشن میں بولتی ناچتی تصویریں آلہ ٹیلیویشن کی شفاف لوح پر نظر آتی ہیں۔ روحانی الہی ٹیلیویشن میں انبیاء اصفیاء اولیاء وغیرہ کی بولتی نما ویر، تصور کرنے والے کی لوح سینہ پر نظر آتی ہیں۔

تصویر میں زیارت ارواح الہی صلی اللہ علیہ وسلم و مدیقین و شہداء و صالحین سے ایمان منور ہوتا ہے اور تقویت پاتا ہے۔ اور دین و دنیا کے امور میں ان کی سرپرستی بھی حاصل ہو سکتی ہے اگر کوئی تصویروں کا شیدائی شیخ طریقت کہلائے تو اس سے

پر ہیز و گریز چاہیے کہ او خوشن گم است کرا رہبری
 کند۔ ایسے مدعیان شیونجیت کی بیعت و متابعت جو
 سنت و فرائض کی پیروی نہیں کرتے سالک کو منزل
 مقصود تک ہرگز نہیں پہنچا سکے گی سے

خلاف پیمبر کے رہ گزیدہ!
 کہ ہرگز بمنزل نخواہد رسید

نظم مؤلف

ہے تصور سالکوں کا عارفوں کا فیض بخش

اس لئے تصویر سیراں پاس رکھنا ہے گناہ

شکل انس و جان بنانا ہے شریعت میں حرام

لاجرم تصویر حیوان پاس رکھنا ہے گناہ

موجب لعنت ہے چونکہ دو صورت تکراری

اس لئے تصویر جاناں پاس رکھنا ہے گناہ

وہ جگہ محروم رحمت، جہاں تصویر ہو

کہہ رہا ہے صاف قرآن پاس رکھنا، گناہ

بت پرستی سے زیادہ خود پرستی ہے گناہ

اس لئے تصویر اے جاں پاس رکھنا، گناہ

ماوی نقطہ نظر :- ۱۹۴۷ء عیسوی میں جب پاکستان معرض

وجود میں آیا تو چند سینما پاکستان کو ہندوستان سے ملے
 تھے۔ لیکن آج ایسے ساں بعد پاکستان میں سینماؤں
 کی تعداد میں مقتد بہ اضافہ ہو گیا ہے ہم ٹکنے کی چوٹ
 کہہ سکتے ہیں کہ سینما بہت پرستی کے مندر و مرکز ہونے
 کے علاوہ ایسے اعلیٰ درجہ کے کالج و یونیورسٹی میں جہاں
 سے طالب فن چوری نقب زنی دیکتی لوٹ مار جعل سازی
 اغوا، زنا، مکر و فریب کے بہترین دلچسپ عملی سبق
 آسانی سے حاصل کر سکتا ہے، اللہ تعالیٰ کے خوف کا
 یا فردائے قیامت کے خوف کا کوئی سبق وہاں سے حاصل
 نہیں ہوتا، سینما کے پر دوں پر جو قصے پیش ہوتے ہیں
 گودہ فرضی ہی سہی مگر یہ بتاتے ہیں کہ شاہی خزانوں
 سے بڑے بنکوں سے چوری کیسے ہو سکتی ہے، ریل گاڑیوں
 کو اور شاہراہوں پر مسافر بسوں کو موٹر ٹرکوں وغیرہ کو
 بھوں سے اڑا کر ڈاکہ زنی کیسے ہو سکتی ہے۔ امیروں
 بادشاہوں کے محلوں کو پہرہ داروں سے بچ کر کن حالات
 میں کن مقامات سے نقب زنی کی جا سکتی ہے، معصوم
 لڑکیوں جو ان عورتوں کو کیسے اغوا کیا جا سکتا ہے اسکے
 علاوہ غنڈہ گردی اور طرح طرح کے مخرب الاخلاق
 قصے کہانیاں نوجوان لڑکوں اور لڑکیوں میں بد چلنی کی

پر جوش انگلیں پیدا کرنے والے ہوتے ہیں۔ غرضیکہ ہر
 خاندان کے نوخیز لڑکیوں اور نوجوان لڑکوں کے چال
 چلن پر سینہا کے مضر اثرات مرتب ہو رہے ہیں۔ اور
 کاہل و نااہل لوگ بھوری ڈکیتی، جعل سازی، اغوا
 اسمگلنگ کے شائق و عامل ہو رہے ہیں۔ اور یہ سب
 سینہا کے شیطانی کرشمے ہیں، نعوذ باللہ منہ
 حضرت نوح علیہ السلام کے زمانے سے اس
 چودھویں صدی ہجری تک مٹی لکڑی پتھر پتیل چاندی
 وغیرہ کے بت تھے اور اس کے بعد کاغذ کی خاموش
 وساکن نمائیل و تصاویر تھیں، چودھویں صدی کے
 آغاز میں سینہا ایجاد ہوا جو سفید پردہ یا دیوار پر
 حرکت کرنے والی یعنی چلنے پھرنے اڑنے ناچنے والی
 تصاویر کی نمائش کرنے والا آلہ ہے۔ اب اسی صدی
 کے دوسرے ربع میں ٹیلیویشن ایجاد ہوا ہے۔ جو
 سینہا کی تصاویر میں آواز کی شیطانی روح بھرتا ہے
 جس سے تصویر بولتی لگتی ناچتی پردہ پر پیش نظر
 ہوتی ہے۔ یہ ٹیلیویشن کے مکتب تمام دنیا میں
 جاری ہو گئے ہیں۔ حتیٰ کہ تمام اسلامی ممالک مع
 پاکستان و حرمین شریفین بھی، شائقین نماز کے اوقات

میں بھی ٹیلیویشن پر ویدہ و دل لگائے تقریجی مسرت
 کے مزے لوٹنے کے منتظر رہتے ہیں سے
 کیا کہوں کچھ کہا نہیں جاتا : آہ چپ بھی رہا نہیں جاتا

إِنَّمَا أَشْكُوا بَثِّي وَحُزْنِي إِلَى اللَّهِ ط

میں اپنے رنج و غم کی شکایت فقط اللہ تعالیٰ سے کرتا ہوں

ٹیلیفون

ٹیلیویشن ایک جداگانہ نوعیت کی ایجاد ہے خواہ
 نزدیک سے خواہ دور و دراز سے بات چیت کا آلہ
 کہربائی ہے۔ جس کے ذریعہ سیاستدانان عالم و حکمرانان
 مملکت اور اخباروں کے نامہ نگار وغیرہ ایک ملک
 سے دوسرے ملک کو ایک شہر سے دوسرے شہر
 کو یا ایک مکان سے دوسرے مکان تک اپنے بیانا و
 خطبات و اخبارات وغیرہ ارسال کرتے ہیں۔ بعض
 اوقات عوام بھی دور و دراز علاقوں میں مقیم اپنے وقت
 و اقارب کی مزاج پرسی تہنیت و تعزیت کے لئے
 ٹیلیفون استعمال کرتے ہیں یہ حصول مقاصد کے لئے
 کافی تھا اور ہے۔ مگر اب ٹیلیویشن پر تقریر کرنے
 والے ناچنے والے تقریر کرتے ہوئے ناچتے ہوئے ٹیلیویشن

کی تختی یا پردہ پر ناظرین کے سامنے ہوتے ہیں اور یوں ٹیلیویشن پر اپنی تقریب یا اپنے راگ یا اپنے ناچ کے ساتھ پیش ہونے کا فخر حاصل کرتے ہیں۔

چونکہ تصویر جاندار خواہ کاغذ پر ہو خواہ سینما کے پردہ پر خواہ ٹیلیویشن کی تختی پر مطلق حرام ہے اور بذریعہ سینما و ٹیلیویشن ہر طرح کے اخلاق بگاڑنے والے اور ہر قسم کے فوجداری کے جرائم کے درس ملتے ہیں کیا خوب ہو اگر اسلامی حکومتیں اپنے اپنے ممالک میں قانوناً سینما و ٹیلیویشن قطعاً بند کر دیں تو جاہل و غریب لوگ جو سب سے زیادہ شائقین سینما ہیں اپنی کمائیوں سے اتنی بچت پائیں گے کہ جو آج بے گھر ہیں یا جھونپڑی نشین ہیں وہ کل پختہ عمارتوں میں آرام سے رہنے کے قابل ہو جائیں گے سینما پر اپنی یومیہ اجرت کا بڑا حصہ خرچ کرنے والے مزدور پیشہ جو آج کل تنگدست ہیں وہ فراخ دست ہو جائیں گے۔

..... اور چوری و کٹی اغوا زنا وغیرہ

کے فوجداری جرائم اگر صاف ختم نہ ہو جائیں تو کم از کم نوے فیصد کم ہو جائیں گے۔ حکومتوں کا پہلا فرض ہے کہ اپنی رعایا کو خوش حال رکھیں ان کے اداس کو دور کریں

اس کے لئے چاہیے کہ تمام شہروں و پہاڑوں میں قانوناً
 سینما بند کر دیئے جائیں تاکہ رعایا مالی اسراف اور
 اخلاقی جرائم کی درسگاہوں سے محفوظ و مامون ہو کر خوشحال
 ہو جائے اور ملک کو بھی جرائم سے امن میسر آئے اس نیک
 مقصد کو عملی جامہ پہنانے کے لئے ارباب حکومت کو بلند ہمتی
 اور اولوالعزمی کی ضرورت ہوگی کیونکہ موجودہ نظام
 حکومت میں سینما کی عمارتوں اور سینما کے ٹکٹوں پر
 اور سینما سے متعلق اداکاروں فوٹو گرافروں وغیرہ پر
 حکومت نے ٹیکس لگائے ہیں۔ یہ سب ایک حرام شعبہ
 سے متعلق ٹیکس ہیں۔ اسلامی حکومتیں ان ٹیکسوں کا
 نقصان بردھنا و رغبت برداشت کریں اور حسب فرمان
 الہی **عَلَى اللَّهِ يَتَوَكَّلِ الْمُؤْمِنِينَ** اللہ تو اے پر تو
 کل فرمائیں تو انشاء اللہ تعالیٰ اس سے دوگنی بلکہ زیادہ
 تلافی کے سامان غیب سے ہتیا ہو جائیں گے۔

بارگاہ الہی میں نیاز مند مولف کی دعا سے کہ ارباب
 حکومت یا کوئی بلند ہمت رکن قانون ساز اسمبلی اس غرض
 سے قانون بنائے اور منظور کرے اور یوں ہمارے
 اسلامی ملک کو سینماؤں کی نحوست و نجاست سے

پاک کرائے اور عند اللہ ماجور ہو آمین پاکستان
 میں ایسا اقدام ہو تو اس کا اثر دیگر اسلامی ممالک پر بھی
 مرتب ہونے کی توقع ہو سکتی ہے۔

یارب! میں آرزوئے من چہ خوش ست
 تو مرا باین آرزو برسساں! آمین!



یا رب برہانیم از حیران چہ شود
 راہے وہیم بسوئے عرفان چہ شود
 صد گبر کہ از کرم مسلمان کردی
 یک گبر و گر کنی مسلمان چہ شود

(جامی)

تصاویر پاسپورٹ، وری کتب وغیرہ میں

صحت سیاحت تجارت ملازمت اور اعلیٰ
 فنی تعلیم کے لئے غیر ممالک کا سفر کرنے والوں کو اور حج و عمرہ
 کے لئے سفر کرنے والوں کو اور زیارات مقامات مقدسہ کے
 لئے سفر کرنے والوں کو پاسپورٹ یعنی اجازت نامہ سفر
 حاصل کرنا اور سفر میں ساتھ رکھنا اور اس اجازت نامہ میں
 اپنی عکسی تصویر لگوانا آج کل دنیا کے تمام ممالک کا متفقہ
 قانون ہے۔ تصویر کے بغیر پاسپورٹ نہیں ملتا یہ قانون
 تصویر کو حرام ماننے والوں کے لئے بلاشبہ درماں ہے ایسے
 مسافر کو چاہیے کہ یہ سبب مجبوری اپنی تصویر طوعاً و کرہاً
 کھینچوائے اور پاسپورٹ میں پوشیدہ رکھے اور توبہ بھی
 کرے کہ یہ حالت مجبوری یہ گناہ صادر ہوا۔ انشاء اللہ
 ثواب التَّائِبِ توبہ قبول فرما کر یہ گناہ معاف فرمائیگا۔
 دورانِ سفر جہاں پاسپورٹ بنانا ہے بتائیں اور بس
 باقی حالات و اوقات میں تصویر چھپا کر رکھیں۔ نہ خود اس

پر کبھی نظر ڈالیں نہ دوسروں کو دکھائیں۔

درسی و دیگر کتب میں جو تصاویر ہوں ان کو یا
مٹا دیں یا ان پر کاغذ کے پرزے چسپاں کر دیں اور بچوں
کو تصویر کی حرمت کا مسئلہ اچھی طرح سمجھا کر ان کے قلوب
میں تصویر سے سخت نفرت کے تخم بوئیں۔

اخباروں میں جو تصاویر چھپ کر آتی ہیں
ان پر کوئی توجہ نہ کریں اخبار کے مطالعہ کے بعد تصاویر کے
کاغذ نذر آتش کریں۔

اسی طرح بازاری سودے وغیرہ میں آئی
ہوئی کاغذی پڑیا ڈپے بوتلوں وغیرہ پر جانداروں کی
تصاویر ہوں تو ان کو مٹا کر یا کم از کم ان کے سر کھرتج کر مٹا
کر استعمال کریں پڑیوں کے کاغذ جلا دیں۔ ڈپے بوتل وغیرہ
اگر حاجت ہو تصویر مٹانے کے بعد یا کم از کم تصویر کا سر کاٹ
دینے کے بعد زیر استعمال رکھ سکتے ہیں۔

نصیحت گوئی کن جانناں کہ از جاں دوست تر وارند

جو انماں سعادت مند بند سپردانا را !!

دہانت بخشد

۱۹۶۸ء

بِسْمِ اللّٰهِ الرَّحْمٰنِ الرَّحِیْمِ
وَبِشَاہِدَاتِ الْمَلَائِكَةِ وَالنَّبِیِّاتِ اِنَّكَ اَنْتَ الْغَفُورُ الرَّحِیْمُ

طبعزاد شاعر شیریں مقال سخنور با کمال ادیب فاضل

جناب غلام حیدرانی صاحب کلیم نقشبندی مجددی جماعتی،
حیدرآبادی مہاجر سیالکوٹ
(مغربی پاکستان)

زمزمہء قلم و تاریخ طباعت

۱۹۴۸ء

از کلک گہر رقم بخشی صاحب
تالیف لطیف کی تاریخ کلیم
صادر ہوئی تالیف۔ اچھی صاحب
”کتاب ہے یہ فیض بخشی صاحب“
۱۹۴۸ء

دیگر

حضرت بخشی کی ہے تالیف یہ ایسی کلیم
اس کا دعویٰ ہے کہ ہے تصویر نونا حرام
صاحبان علم و دانش دیکھ کر اس کو کہیں
اس میں ہے توضیح حکم خالق کون و مکان
اتباع مصطفیٰ کا اس سے ملتا ہے سبق
دین کی خدمت میں اور ملے راہ صواب
اور روزِ حشر پابیکامصور بھی عذاب
پہنچے روئے شمال و بارسل و لاجواب
اس میں ہیں اقوال و ارشاد و ان رفعت
اسوہ خیر الوری کی رہا ہے یہ کتاب

لے و دفعتاً لک ذکرک (۱۷۷) علی اللہ علیہ وسلم

اپنے فضلِ خاص سے اسکو بنا مقبولِ عام اور دے یارب مؤلف کو بجز ابھی حساب
بخشدے اپنے کرم سے ہم کو توفیقِ عمل تاکہ ہو آسان ہم پر منزلِ یوم الحساب
ہے یہ قولِ مصطفیٰ بھی اور سالِ طبع بھی
”دعوتِ حسنِ عمل سے پائے گا بدلا، ثواب لے“

(۱۳۸۸ھ) (۱) مناد علی خیر کفعلہ

از قلم عابدِ رزمِ بخششی عفی اللہ عنہ


اے خالقِ ارض و سما تیرا کرم رہبر بنا
طے ہو گیا ہر مرحلہ مشکل کشا تیرا ہے نام
تا ہوں ہدایتِ اشد و وزن و پیر و جواں
اس مختصر تالیف کو کر دے الٰہی تو ہی عام
تیری مگر توفیق سے اک بندہ ناچیز نے
یارب ترے محبوب کا شائع کیا حکم و کلام
بخششی جو پل مائل ہوا۔ تاریخ کی جانب مرا
مائل نے فوراً ہی کہا یہ ”کہہ بت و تصویر حرام“
۱۳۸۸ھ

۱۔۔ مادہ تاریخ میں ”تصویر“ کی ”ما“ گو وزن سے خارج ہو جاتی
ہے۔ مگر یہ سقیم یا مجبوری جائزہ منظور ہے۔ ”بخششی“

اتحاد سروس ۲۲ قلعہ گوہر سنگھ لاہور۔ سنائی برقی پریس لاہور

صحت نامہ افلاطون کتاب تصویر بالصور

صفحہ	سطر	غلط	صحیح
۲	۱۰	لیف	الیف
۳	۱۰	لیا ہے	کیا ہے
۳۳	۳	اعتام	اصنام
۳۲	۱۰	جو	چو
۱۵	۱	عینی	بنی
۱۹	۶	آرہ السلام	آلہ والسلام
۲۵	۶	مصدران	مصدرین
۲۵	۱۸	علیہ وسلم	علیک وسلم
۲۴	۳۱	علیہ وسلم	علیاب وسلم
۲۶	۱۲	صلی	صلی اللہ
۳۲	۱	الکلیار	الکلیار
۳۶	۳۱	سکاندوبت	سکاندگربوت
۳۱	۲	تیلیہ تریک	تیلیفون



سید خدام الصوفیہ شاخ کراچی کی شائع کردہ کتب



ملفوظات امیر الملت رضی اللہ عنہ



سید خدام کو قوی کرنے اور شریعت مطہرہ پر عمل کی توفیق دلانے والے عام نمبر بیس زبان میں یہ قوم
 نے ان کے مقدور دورانِ عظمت امیر الملت محدث علی پوری رضی اللہ عنہ کے مواعظ حسہ کا مجموعہ
 بیس تین روپے یا تین ریال عربی

سید خدام کے شاگرد محشی مصطفیٰ علی خاں ہاجر مدینہ منورہ خلیفہ مجاز
 امیر الملت محدث علی پوری نور اللہ مرقدہ

<p>جواہر المناقب فی انکراہ رجعت الصادق علیہ السلام آپ کی حیات بابرکات کے عجیب حالات اور مشاہدہ کی بھری نگاہی کا تذکرہ و درجہ میں آپ کی نیاز و نفاذ کے وقت پڑھنے کی کتاب بیس ۲۵ پیسے پاکستان ۵۰ ڈش روپی</p>	<p>کوکنہ غزوہ بدر غزوہ بدر کی یہی جاگتی تلی تصویر پڑھیں بیان پڑھتے ہوئے آپ تصور کریں کہ جنگ آنکھوں کے سامنے ہوتی ہے تمام قادیوں اور شبیہوں کے فتنے سوانح حیات بھی اس میں دیکھیں دوسرا ایڈیشن صفحات (۱۲۰) بیس تین روپے پاکستان یا تین ریال عربی</p>	<p>آفتاب عالمناپ قلب ناں عظمت امیر الملت محدث علی پوری نور اللہ مرقدہ کی ہفتی سالہ مسلسل خدمات یہی دولت کا تذکرہ - مسدود ایک روپیہ پاکستانی یا ایک ریال عربی</p>	<p>ملفوظات امیر الملت سید خدام کے شاگرد محشی مصطفیٰ علی خاں ہاجر مدینہ منورہ خلیفہ مجاز امیر الملت محدث علی پوری نور اللہ مرقدہ کے مواعظ حسہ کا مجموعہ بیس تین روپے یا تین ریال عربی</p>
--	--	--	---

مذکورہ بالا کتب ملنے کے پتے

سید خدام کے شاگرد محشی مصطفیٰ علی خاں ہاجر مدینہ منورہ خلیفہ مجاز امیر الملت محدث علی پوری نور اللہ مرقدہ کے مواعظ حسہ کا مجموعہ بیس تین روپے یا تین ریال عربی

سید خدام کے شاگرد محشی مصطفیٰ علی خاں ہاجر مدینہ منورہ خلیفہ مجاز امیر الملت محدث علی پوری نور اللہ مرقدہ کے مواعظ حسہ کا مجموعہ بیس تین روپے یا تین ریال عربی

سید خدام کے شاگرد محشی مصطفیٰ علی خاں ہاجر مدینہ منورہ خلیفہ مجاز امیر الملت محدث علی پوری نور اللہ مرقدہ کے مواعظ حسہ کا مجموعہ بیس تین روپے یا تین ریال عربی



319